

بِسْمِ اللَّهِ الرَّحْمَنِ الرَّحِيمِ

علم غیب

مرتب

محمد محب الله

نور الحبيب

پبلیکیشنز بصیر پور

شوال - ذیقعدہ  
۱۳۴۱ھ

# علم غیب

ذی نظر عاطفت

حضرت فقیر اعظم مولانا ابوالخیر محمد نور الدین سیاحی مدظلہ  
سید

حضرت مولانا ابوالفضل محمد نصر الدین سیاحی مدظلہ  
مرتب

محمد حبیب الدین نوری

معاون  
محمد منشا بن سبقتوری

محبوب پرنٹنگ کارپوریشن ۹- سرکھر روڈ لاہور

# جھلک

- |    |                             |
|----|-----------------------------|
| ۳  | صحابی اور علم غیب           |
| ۳  | ولی اور علم غیب             |
| ۲  | رحمت عالم (نعت)             |
| ۵  | علم غیب                     |
| ۱۸ | خواجہ خواجگان               |
| ۱۹ | اعلیٰ حضرت شاہ احمد رضا خاں |
| ۲۶ | حضرت علی رضی اللہ عنہ       |
| ۲۹ | ولی اور علم غیب             |
|    | ♦♦♦                         |
| ۳۲ | نقاوت و تبصرہ               |

ملنے کا پتہ

انجمن عربیہ حرمین بصیر لور  
سائبرووال

کتابت : محمد اسم قصوی  
فی پریچہ ————— ۲ روپے  
سالانہ ————— ۱۵ روپے  
فضلاء دارالعلوم ————— ۲۰ روپے



# رحمت عالم

مزارِ زندگی مجھ سے برہم ہوا تو کیا پروا  
حبیبِ کبریا میں جب مرے ہدم تو کیا پروا

میری کشتی کو کیا ڈر سبب نہیں نا خدا اس کے  
اگر گھیرے ہوئے ہے مجھ کو بحرِ غم تو کیا پروا!

مرے دل میں جہاں مصطفیٰ کے پھول کھتے ہیں  
غراں دیدہ ہوا ہے گلشنِ عالم تو کیا پروا

جسدِ ملت کا زخمی ہے خود اپنے ظلم کے ہاتھوں  
رسولِ پاک کی رحمت رکھے مرہم تو کیا پروا

مگر نوحہ شیرِ رحمت کی ٹپکی جیبا کھل اٹھے گا  
جو ہے رخصتِ گل پر قطرہ شبنم تو کیا پروا

سہارا جو رسول اللہ کی رحمت کا حاصل ہے  
نہیں دنیا میں کوئی مونس و ہمد تو کیا پروا

کڑی دھوپ اپنے سر پہ ہے تو ہو جو زمانہ کی  
نبی کے دس کا ہے پرتوِ گلن پرچم تو کیا پروا

ایک دن سا کھڑا ہوں دہشتِ پلِ دشتِ غربت میں  
مینے کی ہوا رکھتی ہے تازہ دم تو کیا پروا

خدا، میزانِ عشرِ عدل، ڈر محمو دیے چارہ  
مگر ہو گئے جو شافعِ رحمتِ عالم تو کیا پروا

راجا رشید محمود

# صحابی اور علم غیب

(از دفتر اول)

گفت پیغمبر صباے زید را (۱) کَيْفَ اصْبَحْتَ اے رفیقِ ماصفا

ایک دن صبح کے وقت حضور علیہ الصلاۃ والسلام نے حضرت زید سے فرمایا کہ اے میرے جاں نثار! ساقی تم نے صبح کس حال میں کی

گفت عَبْدًا مُؤْمِنًا باز اُوش گفت (۲) گو نشان از باغِ ایماں گر شکفت

عرض کی کہ میں نے اس حال میں صبح کی کہ اللہ تعالیٰ کا بندہ اور مومن ہوں، پھر حضور نبی کریم صلی اللہ علیہ وسلم نے ان سے فرمایا کہ اگر ایمان کے باغ کی کلیاں کھلی ہیں، تو اس کی نشانیاں بیان کر دو۔

گفت خلقاں چوئں بہر بند آسماں (۳) من بہر بنیم عرش را با عرشیاں

عرض کیا جس طرح مخلوق آسمان کو دیکھتی ہے، اسی طرح میں عرش کو عرشوں یعنی فرشتوں کے ساتھ دیکھتا ہوں

ہشت جنت بہفت دوزخ پیش من (۴) ہست پیدا، همچو بُتِ پیشِ شمن

آٹھوں جنتیں اور ساتوں دوزخیں میرے سامنے ایسی ہیں جیسے پہجاری کے سامنے بُت

کہ بہشتی کہ و بیگانہ کی ست (۵) پیش من پیدا چو مُور و ماہی ست

جنتی اور دوزخی مجھ پر ایسے ظاہر ہیں جیسے آنکھ والے کے سامنے چوہو مڑی اور پھسل

ہیں بُگویم یا فرو بستم نفس (۶) لب گزیدش مصطفیٰ یعنی کہ بس

حضور مجھے اجازت دیں، تو بیان کر دوں یا حکم ہو تو خاموش ہوں۔ پیارے مصطفیٰ علیہ التحیتہ والثناء نے ارشاد فرمایا کہ بس، چونکہ حضور کے علم غیب کا انکار کرتے ہیں اوروں کو بھیجیں کہ دربار رسالت کے فیض یافتہ حضرت زید غیب کی خبریں بتا رہے ہیں



# ولی اور علم غیب

(از دفتر چہارم)

آل شنیدی داستان بایزید (۱) کو زحما ابو الحسن پیشیں چہ دید

حضرت بایزید بسطامی علیہ الرحمہ کا واقعہ تم نے سنا ہے کہ آپ نے حضرت ابو الحسن خرقانی رحمۃ اللہ علیہ کا حال کتنے پہلے دیکھ لیا۔ ایک دن حضرت مریدوں کے ہمراہ جنگل کی سیر کے لیے نکلے۔

بوئے خوش آمد مر اور انا گہاں (۲) در سوائے بے زسوتے خارقاں

اچانک شہر سے کے علاقہ میں خرقان کی طرف سے انہیں خوشبو معلوم ہوئی۔ اس خوشبو سے حضرت اس قدر مست ہوئے کہ چہرے کا رنگ کبھی سرخ ہوتا تھا کبھی سفید ایک مرید نے عرض کیا کہ حضور کیا معاملہ ہے کہ حضرت کے چہرہ کا رنگ میں بدلتا ہوا پاتا ہوں۔

گفت زیں سو بوئے یا بے می کسد (۳) کاندریں دہ شہر یا بے می رسد

آپ نے فرمایا کہ اس طرف سے ایک دوست کی خوشبو آرہی ہے۔ اس دیہات میں ایک بہت بڑا بادشاہ عنقریب تشریف لانے والا ہے

بعد چندیں سال می زاید شہے (۴) می زند بر آسمانہا خرگہ

اتنے سال بعد ایک ایسا بادشاہ پیدا ہوگا جو اپنی آرام گاہ آسمانوں پر بناتے گا

چہیت نامش گفت نامش ابو الحسن (۵) حلیہ اش واگفت زابر و تاذقن

کسی نے پوچھا ان کا نام کیا ہے؟ فرمایا ان کا نام ابو الحسن ہے، پھر سر سے لے کر پاؤں تک ان کا پورا حلیہ بیان فرمایا

# علم غیب

گنیشہ  
پویشہ

عید السلام اور بنیامین اور بڑا بھائی جو مصر  
میں رہ گیا ہے ان سب کو مجھ تک پہنچا دیا  
اور تیسری آیت میں ہے :-

واعلم من اللہ ما لا تعلمون  
”اور میں اللہ تعالیٰ کی طرف سے وہ  
جانتا ہوں جو تم نہیں جانتے“

اس سے معلوم ہوتا ہے کہ حضرت  
یعقوب علیہ السلام جانتے تھے کہ یوسف  
علیہ السلام زندہ ہیں اور ملاقات کے متوقع  
تھے تفسیر بیضاوی ص ۴۷ ج ۱ میں ہے

اعلم من اللہ ما لا تعلمون من حیوۃ یوسف  
یعنی میں اللہ تعالیٰ کی طرف سے یوسف  
علیہ السلام کی حیاتی کو جانتا ہوں جسے تم  
نہیں جانتے اور تفسیر حازن ص ۴۰ ج ۲

میں ہے وفيہ اشارۃ الی ان کان  
يعلم حیوۃ یوسف ویتوقع  
مرجوعہ الیہ یعنی اس میں اس طرف  
قوی اشارہ ہے کہ آپ بلاشبہ یوسف علیہ  
السلام کی حیاتی کو جانتے تھے اور ان  
کی ملاقات کے متوقع تھے اور تفسیر ابن  
کثیر ص ۴۹ ج ۲ میں ہے :-

اعلم ان اللہ سیدہ الح  
”یعنی میں جانتا ہوں کہ بلاشبہ اللہ تعالیٰ

ابوالانعام محمد مصنف محقق نوری حویلی لکھا

۴۔ وانه لذو علم لما علم منه ولكن اكثر  
الناس لا يعلمون (س ۱۸ سورۃ یوسف)  
”اور بے شک وہ (یعقوب علیہ السلام)  
صاحب علم ہیں ہمارے سکھائے سے مگر  
اکثر لوگ نہیں جانتے“

آیت میں حضرت یعقوب علیہ السلام  
کے پاس علم لدنی ہونے کی خبر ہے اور  
ایک دوسری آیت ہے : رعی اللہ  
ن بانی بنی ہم جمیعاً (س ۱۸ سورۃ یوسف)  
پ ۳ ج ۴، سورۃ یوسف، یعنی قریب ہے  
کہ اللہ ان سب کو مجھ سے ملا دے۔

اس سے مراد حضرت یوسف علیہ السلام  
اور ان کے دو بھائی ہیں تفسیر موضح الفقر  
میں ہے، شاید اللہ تعالیٰ ملا دے مجھ  
سے ان سب کو اکٹھا یعنی یوسف علیہ  
السلام کو اور بنیامین کو اور اس کو جو مصر  
میں ہے اور تفسیر حسینی میں ہم جمیعاً کی  
تشریح میں ہے، ہمہ الاشراف امیں یعنی  
یوسف علیہ السلام و بنیامین و برادر دیگر  
کہ در مصر است یعنی امید ہے کہ یوسف



عنقریب ہی یوسف علیہ السلام میں ملاؤ  
گا اور تفسیر قرطبی ص ۳۵۱ ج ۹ میں اس  
آیت کے تحت ہے :-

وقال السدي اعلم ان يوسف حي  
در یعنی میں جانتا ہوں کہ یوسف علیہ السلام  
بلاشبہ زندہ ہیں :- اور چوتھی آیت میں ہے  
يٰٰبَنِيٰٓ اٰدَهٰمَ اذْهَبُوْا فَمَحْسُوْا مِنْ يُّوْسُفَ  
واخيه و تيسروا مِنْ رُّوْحِ اللّٰهِ

”اے بیٹو! جاؤ اور یوسف علیہ السلام  
اور اس کے بھائی کا سراغ لگاؤ اور اللہ  
کی رحمت سے بالوس نہ ہو“

اس آیت میں تصریح ہے کہ حضرت  
يعقوب عليه السلام حضرت يوسف عليه  
السلام کی زندگی اور ملاقات کو جانتے  
تھے اور یہ بھی جانتے تھے کہ آپ مہر  
میں ہی ہیں اور جہاں یوسف علیہ السلام  
کے بھائی بنیامین ہیں وہاں ہی یوسف  
علیہ السلام کا سراغ ملے گا کیونکہ یہ آپ  
کے ارشادات ظاہری اطلاق آنے سے  
پہلے بلکہ صاحبزادگان کے کفان سے  
روانگی بلکہ یعقوب علیہ السلام سے وداع  
ہونے سے پہلے کے ہیں اور پانچویں آیت  
میں الما قل لكم اني اعد من الله ما

لا تعلمون ﴿۱۳﴾ ع ۱۳ پ ۵ سورہ  
یوسف ترجمہ: کیا میں نے تم سے نہ کہا  
تھا کہ میں بلاشبہ اللہ کی طرف سے وہ  
جانتا ہوں جو تم نہیں جانتے یعنی میں نے  
یہ بات اس لئے کہی تھی کہ یوسف علیہ السلام  
کی زندگی و ملاقات کو میں جانتا تھا اور اس  
لئے میں نے تم کو یوسف علیہ السلام کے  
تجسس کے لئے بھیجا تھا، یہ آپ نے  
اس وقت فرمایا تھا جب کچھ مدت کا  
بعد بشیر و بشارت اور قیصے موصول ہوئے  
اور انکھیں روشن ہوئیں جس سے رون  
رؤشن کی طرح واضح ہوا کہ آپ کا یوسف  
علیہ السلام کو جو (بقلم لایبتہ تھے) جانتے  
تھے اور یہی علم غیب ہے ورنہ جناب کا  
اعتراف فریب پھر چونکہ آپ نور نبوت سے  
مدید مدت تک ظاہری فرقت مقدر ہوئے  
کو بھی جانتے تھے اور یہ بھی جانتے تھے  
کہ وصال ہوگا لہذا بوجہ دوری وصال  
روتے تھے اور نظر تقدیر اور رفع درجات  
دعوت و ملاش سے خاموش رہے چنانچہ  
اللہ تعالیٰ کے پیاروں کا ایسے حالات  
میں یہی شیوہ ہے، دیکھئے حضرت  
ابراہیم علیہ السلام نے دعائے اور

صاحبزادے جنہوں نے حضرت یوسف  
 علیہ السلام کو جدا کیا تھا اور حضرت یعقوب  
 علیہ السلام سے حضرت یوسف علیہ السلام  
 کو بصد مشکل لے گئے تھے اور دنیا میں کو  
 تنگ و پریشان کرتے تھے جب بنیامین  
 کے متعلق عرض کرتے ہیں تو آپ فرماتے  
 ہیں اسے میرے پاس واپس لانے کی  
 قسم دے کر لے جاسکتے ہو اور اس سے  
 استنکار کرتے ہیں الا ان يحاط بكم  
 مگر یہ کہ تم گھر جاؤ (تو پھر تم معذور  
 سمجھے جاؤ گے) جس سے واضح ہوتا  
 ہے کہ دونوں صاحبزادوں کے مستقبل  
 کے حالات آپ کے پیش نظر تھے اب  
 آپ حضرت یعقوب علیہ السلام کے ارشاد  
 انی اعلم من الله ما لا تعلمون  
 کی تفسیر قرآن پاک سے سنئے اللہ تعالیٰ  
 کافرشتوں کے لئے ارشاد ہوا انی  
 اعلم ما لا تعلمون ان دو کلاموں  
 میں صرف یہی فرق ہے کہ حضرت یعقوب  
 علیہ السلام کے ارشاد میں من اللہ زائد  
 ہے، پھر جب آدم علیہ السلام کی علمی فوقیت  
 واضح ہوئی تو اللہ تعالیٰ نے ان کلمات  
 کی تفسیر میں فرمایا الا قل لک انی اعلم

حبیبی عن سوالی پر الفتا کی اور حضرت الیوب  
 علیہ السلام نے علاج نہ فرمایا ورنہ حضرت یوسف  
 علیہ السلام کو حضرت یعقوب علیہ السلام او  
 آپ کے چلے رہا لکھن کا مفتی علم تھا آپ  
 نے کیوں نہ اطلاع دی خصوصاً صاحب کہ  
 وزیر مقرر ہو گئے اور ہر قسم کے اختیارات  
 حاصل تھے اور یہی وجہ اختیار و رضا سے  
 طرفین کی رضا ہے کہ آپ نے بنیامین  
 کو تجویز سے اپنے پاس واپس لے کر  
 سے حضرت یعقوب علیہ السلام کو بنیامین  
 کی جدائی کی تکلیف دینا کس طرح متصور  
 ہو سکتا ہے آپ نہ سمجھے کہ حضرت یعقوب  
 علیہ السلام جب بنیامین کے چوری کے  
 الزام کی صورت میں گرفتار ہونے کی خبر  
 سنیں گے تو آپ پر کیا گز رہے گی حقیقت  
 یہی ہے کہ حضرت یوسف علیہ السلام  
 جانتے تھے کہ میرے والد (حضرت یعقوب  
 علیہ السلام) ہماری تجویز اور ملاقات کو  
 جانتے ہیں اور تقدیر الہی پر نظر و رضا بھی  
 رکھتے ہیں بنا علیہ اس خیر (بنیامین کے  
 مصر میں رہنے کی خبر) سے آپ زیادہ  
 غمناک نہیں ہوں گے۔  
 پس یہی وجہ ہے کہ آپ کے



مبارک مارا، مستدرک میں ہے کہ یہ حدیث پاک شیخین (بخاری و مسلم) کی شرط صحیحہ اور تفسیر قرطبی ص ۱۴۰ ج ۹ میں اسی بُرہان ربیہ کی تشریح میں یہی روایت حضرت سعید بن جبیر سے مروی ہے اس کی سند یہ ہے راوی سفیان بن عیینہ عن سعید بن جبیر، اس کے تمام راوی صحیح بخاری شریف کے راوی ہیں اور سید پر ہاتھ مارنا وضاحت کرتا ہے کہ حضرت یعقوب علیہ السلام خود وہاں تشریف لے گئے تھے کوئی خیالی چیز نہ تھی۔

## قطعاتِ عید

مضمحل مغموم چہرے کو مہنسا سکتے نہیں  
دل کے ٹکڑوں کو تو تازہ بنا سکتے نہیں  
عید کا دن ہے مگر کتنے مسلمان آج بھی  
پیٹ بھر کھانے کو کھانا بھی کھا سکتے نہیں

جبس نے رونے کا اہتمام کیا  
ماہ رمضان کا حشرام کیا  
حق تعالیٰ نے اس کو عید کے دن  
نعمتیں بخشیں، شاد کام کیا

غیب السموات والارض  
(الایۃ) ”یعنی میں نے نہ  
کہا تھا کہ میں جانتا ہوں آسمانوں اور زمین  
کے سب غیب“، تفسیر عزیزی وغیرہ میں  
ہے کہ یہ آیت پہلی آیت کی تفسیر ہے لہذا  
حضرت یعقوب علیہ السلام کی کلام پاک میں  
بھی کلمہ ماعام ہے اور اپنے حقیقی معنی  
میں ہے جس سے روز روشن کی طرح  
واضح ہوتا ہے کہ آپ کی کلام پاک کا معنی  
یہی ہے کہ میں آسمانوں اور زمین کے  
سب غیب جانتا ہوں اور چھٹی آیت  
میں ہے :-

وهو بهالولاء ان سألني

برہان سہمۃ الایۃ پ ۱۲، ج ۱، سورۃ  
یوسف ترجمہ: اور وہ بھی عورت کا ارادہ  
کرنا اگر اپنے رب کی دلیل نہ دیکھتا، اس  
دلیل کے متعلق تفسیر جلالین ص ۱۴۶ اور  
صحیح مستدرک میں ابن عباس رضی اللہ تعالیٰ  
عنہما سے ہے :-

قال مثل له یعقوب فعقب صدره الى  
”یعنی حضرت یوسف علیہ السلام کو حضرت  
یعقوب علیہ السلام نظر آئے اور آپ نے  
یوسف علیہ السلام کے سینہ پر اپنا ہاتھ

اليوم القيمة قال اعلمنا احفظنا۔

ترجمہ: ہم کو رسول کریم صلی اللہ علیہ وسلم نے ایک دن نماز صبح پڑھائی اور ہمیں منبر پر خطاب فرمایا یہاں تک کہ ظہر کا وقت ہو گیا تو آپ نے منبر سے انکر نماز پڑھی، پھر منبر پر چلوۂ افرور ہو کر خطاب فرمایا، جب عصر کا وقت ہو گیا تو انکر نماز ادا فرما کر پھر منبر پر خطاب فرمایا یہاں تک کہ سورج غروب ہو گیا تو آپ نے ہم کو ان تمام واقعات کی خبر دیدی جو قیامت تک ہونے والے ہیں پس ہم میں بڑا عالم وہ ہے جو ان باتوں کا زیادہ عاقل ہے۔

۳۔ ازقانی ص: ۳۰۵، ج: مختصر المستن  
امام منذری ص: ۱۳۰۲ ج ۲ اور مستدرک ص  
۴۶۲ ج ۴ اور البدوۃ اور خداجی ص: ۱۵۱  
ج ۳ تفسیر فتح القدیر شوکانی ص: ۳۰۳ ج  
صحیح مسلم شریف ص: ۳۹۰، ج ۴، شرح شفا  
ملا علی قاری ص: ۱۵۱ ج ۳، مظاہر الحق ص: ۲۱  
ج ۴ مشکوٰۃ شریف ص: ۴۶۱ میں متفق علیہ  
حدیث پاک میں حضرت خلیفہ رضی اللہ تعالیٰ  
عنه سے مروی ہے، جس میں ہے:-

ما ترك شيئا يكون في مقامه الى  
يوم القيمة الا حدث به حفظه من  
حفظه ونسيه من نسيه۔

اب کچھ احادیث ملاحظہ فرمائیں:-

۱۔ بخاری شریف کتاب بآئین خلق ص: ۴۵۳  
ج ۲ مشکوٰۃ شریف باب بآئین خلق فصل اول  
ص: ۵۰۶۔ مظاہر الحق ص: ۴۴۰ ج ۴ میں حضرت  
عمر رضی اللہ عنہ مروی ہے، فرمایا:- قام  
فينا رسول الله صلى الله عليه وسلم  
مقاما فاخبرنا عن بدء الخلق حتى  
دخل اهل الجنة منازلهم واهل  
النار منازلهم حفظ ذلك من  
حفظه ونسيه من نسيه۔

یعنی حضور علیہ السلام نے ہم میں ایک  
جگہ خطبہ فرمایا، ابتدائے پیدائش سے خبر  
دینی شروع فرمائی (اور خبریں دیتے رہے)  
یہاں تک کہ عقیقت جنت میں پہنچ گئے اور جہنمی  
یہنم میں جس نے یاد رکھا اس نے یاد رکھا  
اور جو بھول گئے وہ بھول گئے۔

۲۔ اور مشکوٰۃ شریف باب المعجزات ص: ۵۴۳  
ف ۱ اور مظاہر الحق ص: ۵۳۴ ج ۴ اور صحیح  
مسلم شریف میں حضرت عمر بن الخطاب رضی  
رضی اللہ تعالیٰ عنہ سے ہے، فرمایا:-

صلى بنا رسول الله صلى الله عليه وسلم  
يوما الفجر وصعد على المنبر حتى  
غربت الشمس فاخبرنا بما هو كائن



تشریف ص ۲۹۳، ج ۱، خفاجی ص ۱۸۶ ج ۲  
 مسلم تشریف ص ۱۰۲، ج ۲، مشکوٰۃ تشریف  
 باب المعجزات ص ۵۳۱، ج ۲، تھانوی  
 کبریٰ ص ۱۹۹، ج ۱، البوداؤد طیبی ص ۹،  
 مظاہر الحق ص ۲۹۸، ج ۲، مسلم تشریف ص ۳۸۴  
 ج ۲، مختصر السنن امام منذری ص ۲، ج ۲  
 میں حضرت انس رضی اللہ تعالیٰ عنہ سے ہے  
 قال رسول اللہ ﷺ: هذا مصرع فلان  
 يضع يده على الارض ههنا ههنا قال  
 ما ما احدثهم عن موضع يد رسول  
 اللہ صلی اللہ علیہ وسلم۔  
 ”جناب نبی کریم صلی اللہ علیہ وسلم نے  
 جنگ بدر میں ایک دن پہلے ہی مرے والے  
 کافروں کی جگہ بتائی، فرمایا جگہ فلاں شخص  
 کے گرنے کی ہے اور اپنے ہاتھ مبارک  
 ادھر ادھر زمین پر رکھتے جاتے تھے، راوی  
 فرماتے ہیں کہ مقتولین میں سے کوئی بھی حضور  
 علیہ السلام کے ہاتھ رکھنے کی جگہ سے نہ  
 ہٹا۔“

مظاہر الحق وغیرہ میں ہے کہ آپ نے  
 ستر کفار کو شمار کیا اور ان کی جگہ بتائی۔  
 اس حدیث پاک سے روز روشن کی  
 طرح واضح ہوا کہ حضور صلی اللہ علیہ وسلم مستقبل

یعنی حضور صلی اللہ علیہ وسلم نے اپنے  
 اس خطبہ میں قیامت تک کی کوئی چیز چھپائی  
 مگر اس کی خبر دے دی جس نے یاد رکھا یاد  
 رکھا، جو بھول گیا بھول گیا۔“

صحیح مستدرک تشریف میں ہے:-

هذا حديث صحيح على شروط الشيخين  
 ”یہ حدیث امام بخاری اور مسلم کی شرط پر  
 صحیح ہے۔“

۲۔ صحیح مسلم تشریف ص: ۳۹۰ ج ۲

مختصر السنن منذری ص ۱۳۰، ج ۲، تنذیب  
 ابن قیم ص ۱۳۰، ج ۲ میں حضرت ذہبی بن  
 بیان رضی اللہ تعالیٰ عنہ کا اپنا ارشاد ہے:-

اني لا اعلم الناس بكل فتنة هي  
 كائنة فيما بيني وبين  
 الساعة۔

یعنی اللہ کی قسم یقین جانو! آج سے  
 قیامت تک کو بھی فتنہ ہو گا میں اسے لوگوں  
 سے زیادہ جانتا ہوں۔“

اس سے معلوم ہوا کہ ماضی اور مستقبل  
 کے علم جو علوم غیبیہ ہیں صحابہ کرام کو بھی حضور  
 علیہ السلام نے بنا دیتے تھے۔

۵۔ سنن البوداؤد ص ۸، ج ۲، تفسار  
 تشریف باب اطلع عن النبوت ج ۲، نسائی

کے حالات اذکار نے کی جگہ کو ملتے تھے جو  
کہ غرض غیب کی چیزیں ہیں، اس حدیث کے  
تحت نسیم الریاض خفاجی میں ہے:-

وفیه من الاخبار الغیب ما لا یخفی  
”یعنی اس حدیث پاک میں غیب کی خبریں ہیں  
جو مخفی نہیں۔“

۶۔ بخاری شریف ص ۱۹ ج ۱، مسلم شریف  
ص ۲۶۴ ج ۲ میں ہے:-

عن ابی بردۃ عن ابی موسیٰ قال  
سئل نبی صلی اللہ علیہ وسلم عن اشیاء  
کرہا فلما اکثر حلہ غضب ثم قال  
للناس سلونی عما شئتم فقال رجل  
من ابی قال ابوء حذافة فقام  
اخر فقال من ابی یا رسول اللہ قال  
ابوء سالم مولیٰ شیبۃ فلما رمائی  
عمر مافی وجهہ قال یا رسول اللہ  
انا نتوب الی اللہ۔

ابو موسیٰ سے ابو بردہ روایت کرتے  
ہیں، فرمایا کہ نبی اکرم صلی اللہ علیہ وسلم چند  
ایسی اشیاء سے متعلق سوال کئے گئے جن  
کے اظہار کو آپ بر محسوس فرماتے تھے  
تو جب آپ پر زیادہ دفعہ سوال کیا گیا تو آپ  
نے خوش رخصت میں اگر لوگوں سے فرمایا

جو تمہارا دل چاہے مجھ سے دریافت کر لو  
تو ایک آدمی عبد اللہ نے کیا یا رسول اللہ صلی  
اللہ علیہ وسلم میرا آپ کون ہے؟ آپ نے  
فرمایا کہ تیرا باپ مذکور ہے تو دوسرا شخص  
(سعد) کھڑا ہوا، یا رسول اللہ صلی اللہ علیہ  
وسلم میرا آپ کون ہے؟ تو آپ نے فرمایا  
تیرا باپ سالم مولیٰ شیبہ ہے جب حضرت  
عمر رضی اللہ تعالیٰ عنہ نے دیکھا کہ آپ  
کے رخ اور پر رحمت کے بل چمکتے نظر  
آ رہے ہیں، فرمایا ہم اللہ کی طرف رجوع کرتے  
ہیں۔“

اس سے آگے دوسری حدیث شریف  
میں ہے کہ آپ نے بار بار فرمایا سلونی  
سلونی دریافت کرو مجھ سے، دریافت  
کرو مجھ سے، قبل عمر علی مابکتہ  
تو حضرت عمر گھٹنے ٹیک کر آپ کے سامنے  
بیٹھ گئے اور پڑھا شروع کر دیا رضیت  
باللہ سر با و بالاسلام دینا و بمحمد  
صلی اللہ علیہ وسلم نبیا ثلاثا فسکت  
تین دفعہ پڑھنے سے آپ نے خاموشی  
اختیار فرمائی، یعنی حضرت عمر رضی اللہ تعالیٰ  
عنہ نے یہ اقرار کیا کہ ہم نے اللہ تعالیٰ کو  
رب پسند کیا جس نے ہمیں اپنے محبوب



صلی اللہ علیہ وسلم کی غلامی کی توفیق دی اور  
اسلام کو دین پسند کر لیا جو اللہ کی طرف پہنچانے  
والا ہے اور اس کے بہر مطلق حضرت محمد  
صلی اللہ علیہ وسلم کو غیبی خبر دینے والا  
پسند کیا، کیا ہی عجیب کلام ہے جو حضرت  
عمر رضی اللہ تعالیٰ عنہ نے حضور اکرم صلی  
اللہ علیہ وسلم کے دربارِ مطہرہ میں مودیانہ گفتگو  
ٹیک کر عرض کرنے سے آپ کی رضا کو حاصل  
کر لیا، اس حدیث پاک سے ثابت ہوا کہ  
اللہ تعالیٰ نے نبی صلی اللہ علیہ وسلم کو  
بلا اسباب مافی الارحام کا علم عطا فرمایا، بلکہ  
حضور اکرم صلی اللہ علیہ وسلم نے کئی سالہ  
پوشیدہ گھرے ہوئے نقطے کی حقیقت کو  
ما فوق الاسباب ظاہر فرمایا، حضرت عبد اللہ  
کو تو لوگ حضرت خذافہ ان کے باپ کے سوا  
کسی غیر کی طرف نسبت کیا کرتے تھے لیکن  
حضور اکرم صلی اللہ علیہ وسلم نے تمام لوگوں  
کو جھوٹا کر کے حضرت عبد اللہ کے اصلی باپ  
خذافہ کی پشت سے ثابت فرمایا، ایسے ہی  
سعد کو اس کے باپ سالم موسیٰ شیبہ کی  
حقیقت ظاہر فرمادی، اس حدیث پاک سے  
تین مسائل ثابت ہو گئے (۱) نبی صلی اللہ  
علیہ وسلم کو غیب کی علم حاصل تھا اور نہ سنی

کا اعلان نہ فرماتے بلکہ آپ علومِ خمسہ کو اپنے  
اعلان میں مستثنیٰ فرما دیتے، جب آپ نے  
پانچوں کو مستثنیٰ نہیں فرمایا تو دوسرا کون ہے  
جو آپ کے اعلان سے علومِ خمسہ کو ممتاز کرے  
اور شارع کے عموم کی تخصیص کرے اور صحابہ  
گرام رضوان اللہ علیہم اجمعین کے علومِ خمسہ کے  
ایک ہی سوال سے آپ کے جواب کو مفاد اللہ  
جھوٹا سمجھے اور آپ کے علم مافی الارحام کا  
انکار کرے تو یہ انکار رسالت ہے کیونکہ آپ  
تیرے نہیں فرمایا کہ مجھ سے وہی سوال کرو جس  
کی وحی نازل ہو چکی ہو بلکہ جس نے بھی کھڑے  
ہو کر مافی الارحام کا سوال کیا تو آپ نے  
فوراً اس کا صحیح جواب سنا دیا تو یہ آپ کا فرمان  
غیب کلی کے علم کی زبردست دلیل، لیکن  
عطائی نہ ذاتی، اسی واسطے حضرت عمر رضی  
اللہ تعالیٰ عنہ نے دُخینا یا اللہ دُبا کا  
پہلے اقرار کیا تا کہ یہ ثابت ہو جائے کہ آپ  
کا مغیباتِ خمسہ کے علوم کو بیان کرنا اللہ  
کی طرف سے ہے اور آپ کے علم غیبی کلیہ  
پر ایمان لانا چونکہ اسلام میں داخل تھا اس  
واسطے دُبا لا اسلام دینا کا اقرار کیا اور  
چونکہ نبی صلی اللہ علیہ وسلم کے علوم اور  
خمسہ کا آپ کو یقین تھا اس بنا پر وہ مجھوٹا

حذافۃ سہمی فقال من  
ابی یا رسول اللہ الخ

”کیا حال ہے ان قوموں کا جنہوں نے  
میرے علم میں طعن کیا ہے جو تمہارا دل چاہے  
میرے اور قیامت کے درمیان سوال کرو  
تو میں تمہیں خبر دوں گا تو عبد اللہ بن حنظلہ  
نے اپنے باپ کی حقیقت کا سوال کیا تو  
آپ نے صحیح خبر دی“

آخر جب حضرت عمرؓ نے رضیت  
بیا اللہ الخ پڑھ کر معافی مانگی تو نبی صلی اللہ علیہ  
نے فرمایا:-

فهل انتم منقون فهل انتم  
ثمنزل عن المنبر-

”یعنی کیا تم اپنے نبی کے علم پر اعتراض کرنے  
سے نہیں رکتے، کیا تم باز نہیں آتے، پھر  
منبر سے نیچے تشریف لے آئے“

نبی صلی اللہ علیہ وسلم منکر بن غیب  
انبیاء کا رد فرماتے ہوئے خود منافقین کے  
اعتراضات کو ٹوٹا۔ اگر آپ کو بعض کا علم نہ ہوتا  
یا امور خمسہ کا علم نہ ہوتا تو آپ ان کو اپنے  
علم سے واضح فرما دیتے کہ ان علوم خمسہ  
کے ماسوا جو چاہے دریافت کر لو، جب  
آپ نے اپنے علم کے متعلق کوئی قسم

ارشاد فرمایا کیونکہ نبی کے معنی یہی  
غیبی رکھنے والے ہیں (مفسر خفیت نقل)  
۴۔ مفسر حازن پ ۴۰، آیت ماکان  
اللہ لیبذر المؤمنین کے تحت  
ص ۳۸۲، ج ۱ میں مذکور ہے، نبی صلی اللہ  
علیہ وسلم نے فرمایا کہ مجھ پر میری امت اپنی  
خاک کی صورتوں میں پیش کی گئی جیسا کہ آدم  
علیہ السلام پر پیش کی گئی تھی تو مجھ پر ایمان نہ  
تھا یا میرا منکر تھا مجھے معلوم کروا گیا تو یہ  
خبر منافقین کو پہنچی تو انہوں نے (اس خبر  
کو سن کر) استغناء کیا (جیسا کہ آپ کے علوم  
کی شان سن کر آج کل بھی منافقین استغناء کرتے  
ہیں) کہ محمد صلی اللہ علیہ وسلم نے گمان کیا ہے  
کہ وہ اپنے پر ایمان رکھتے، لے کو بھی جاتا  
ہے اور اپنے منکر کو بھی جانتا ہے اور جو  
کافر بھی پیدا نہیں ہوا اس کو بھی جانتا ہے  
حالانکہ ہم ان کے ساتھ ہیں، ہمیں نہیں  
جانتا تو یہ خبر نبی صلی اللہ علیہ وسلم کو پہنچی  
تو آپ منبر تشریف پر کھڑے ہوئے اور اللہ  
کی تعریف و ثناء رکھی، پھر فرمایا:-  
ما بال احوام طعنوا فی علی لا تسئلونی  
عن شیء فی ما بینکم و بین الساعة  
الانباؤنکم بہ فکان عبد اللہ بن



میری اذنی کے پیٹ میں کیا ہے؟ تو سید  
بن سلام بن روقش نے جو بھی بچے ہی تھے  
فرمایا کہ رسول اللہ صلی اللہ وسلم سے اس  
معمولی بات کا کون دریافت کرے، میں تمہیں بتا  
دیتا ہوں تو نے اس اذنی سے برائی کی  
تیرا لطف اس اذنی کے پیٹ میں ہے۔  
۹۔ بیہقی شریف باب میراث الحمل  
کتاب الفرائض ص ۲۵۰، ج ۴ طحاوی  
شریف ص ۲۵۵، ج ۲، موطا امام مالک  
ص ۳۱۴، حکایات صحابہ ص ۱۲۱ تھانوی،  
مقیس مناظرہ ص ۳۴ مناظرہ اسلام میں  
حضرت عروہ بن زبیر حضرت عائشہ رضی اللہ  
تعالیٰ عنہا سے روایت کرتے ہیں حضرت  
عائشہ صدیقہ رضی اللہ تعالیٰ عنہا فرماتی ہیں  
کہ حضرت ابوبکر صدیق رضی اللہ تعالیٰ عنہ  
نے بستی غابہ کے مال سے ٹوٹی ہوئی خشک  
کھجوروں کا بیس دست تحفہ مجھے بھیجا، پھر  
جب حضرت ابوبکر صدیق رضی اللہ عنہ کا  
وقت وصال قریب ہوا، آپ نے فرمایا  
اے میری پیاری بیٹی! میرے بعد میرے  
غنی سے میرے نزدیک کچھ اچھا نہیں  
اور نہ ہی مجھے گوارا ہے کہ میرے بعد تو  
محتاج ہو اور بے شک میں نے تمہیں

کی تحفیں نہیں فرمائی تو تمہاری تحفیں فائدہ  
مند نہ ہوگی مد مقیاس حقیقت)  
۸۔ مستدرک ص ۴۱۸، ج ۳ البدایہ والنہایہ  
ص ۲۶۱، ج ۳، مقیاس مناظرہ ص ۳۲، مناظر  
الاسلام میں ہے کہ حضرت عروہ رضی اللہ  
عنہ سے روایت ہے کہ نبی اکرم صلی اللہ  
علیہ وسلم کو بدر کی طرف جلتے ہوئے رخصا  
میں ایک بدوی ملا، صحابہ کرام رضوان اللہ  
تعالیٰ علیہم اجمعین نے دشمنوں کے متعلق  
خبریں دریافت کیں تو کچھ معلوم نہ ہو سکا تو  
صحابہ کرام رضوان اللہ علیہم اجمعین نے کہا  
کہ رسول اللہ صلی اللہ علیہ وسلم کو سلام کرو  
تو اس نے کہا کیا تم میں رسول اللہ بھی ہیں؟  
صحابہ کرام رضوان اللہ علیہم اجمعین نے  
کہا ہاں اقبال لا عربی فان کنت رسول  
اللہ فاخبرنی ما فی بطن ناقۃ ھذہ  
فقال لہ سلمۃ بن سلمۃ بن  
دوقش وکان غلاما حدثا  
لا تسئل عن رسول اللہ صلی اللہ  
علیہ وسلم انا اخبرک بنزوت علیہ  
ففی بطنہا سخلۃ منک۔  
بدوی نے حضور صلی اللہ علیہ وسلم  
کو کہا کہ اگر آپ رسول اللہ سچے ہیں تو بتائیے

۱۰۔ زرقانی ومواہب لہ نہی ص: ۲۱۰ تا

۲۱۱۔ باب ما اخبر به علیہ السلام من النبی  
میں ہے کہ طبرانی نے کبیر میں اور برآز  
نے پرچل ثقات روایت کی ہے چنانچہ  
امام منذری نے فرمایا ہے اور اسے  
ابن حبان نے بھی روایت کیا ہے کہ

حضرت عبد اللہ بن عمر رضی اللہ تعالیٰ عنہ  
فرماتے ہیں، میں نبی کریم صلی اللہ علیہ وسلم  
کی خدمت عالیہ میں حاضر تھا کہ آپ کے پاس  
دو آدمی ایک انصاری اور دوسرا مستغنی حاضر

ہوئے اور سلام عرض کیا، پھر عرض کی یا رسول  
اللہ! ہم آپ کے پاس سائل بن کر حاضر ہوئے  
ہیں، حضور نبی پاک علیہ الصلوٰۃ والسلام نے

فرمایا اگرچہ ہوں تمہارے تمام سوالات بھی  
میں ہی تبادول اور اگر خود سوال کرنا چاہو  
تو کرو، تو دونوں نے عرض کی یا رسول اللہ  
آپ ہی ارشاد فرمائیں مستغنی نے انصاری  
سے کہا کہ دریافت کر۔ انصاری نے عرض

بمیں دست ٹوٹی ہوئی خشک کھجور کا ٹھنڈ  
بھیجا تھا، پھر اگر تجھے پسند ہو تو فراخ دلی  
سے کام لے اور کوئی بات نہیں، ورنہ کا  
مال یہی ہے اور صرف تیرے دو بھائی  
میں اور تیری دو بہنیں ہیں، تم اس کو کتاب  
اللہ کے مطابق تقسیم کر لو:-

فقال یا رب وانک لو کان کذا  
کذا لکن انما هو اسماء  
فمن الاخری قال ذویطن بنت  
خارجۃ اسما جاریتہ۔

”تو حضرت عائشہ رضی اللہ تعالیٰ  
عنہا نے کہا اباجی! خدا کی قسم اگر ایسے  
ہوتا تو میں چھوڑ دیتی، میری ہمشیرہ صرف  
اسما رہی تو ہے، دوسری کون ہے؟  
حضرت ابو بکر صدیق رضی اللہ تعالیٰ عنہ  
نے فرمایا: تیری والدہ بیٹی سے حاملہ  
ہے جو پیدا ہونے والی ہے  
میں اس کو لڑکی دیکھتا ہوں۔“

لہ زرقانی اور مواہب کی مثل عبارت یہ ہے ومن ذلك رواة الطبرانی في الكبير  
والبراز واللفظ له برجال ثقات كمال قال المندري وسواة ابن حبان  
منحوه كلام من حديث ابن عمر قال كنت جالساً مع النبي صلى الله عليه وسلم  
في مسجد منى فأتاك رجل من الانصار ورجل من ثقيف فسلما ثم قال



کیا یا رسول اللہ! فرماؤ، تو نبی پاک صلی اللہ علیہ وسلم نے فرمایا:-

”تو اپنے گھر سے نکلنے کے متعلق

دریافت کرنے آیا ہے، نیز بیت الحرام کا

ارادہ ہے، اس کا ثواب طواف کی رکعتیں

اور ان کا ثواب اور صغار و مہ کی سعی اور

اس کا ثواب و قوف عرفہ جہود کی رمی قربانی

اور سر موٹنا مع افاغہ او چیزوں کا ثواب

پوچھنے آیا ہے، اس نے عرض کی قسم ہے

جس نے تجھے برحق بھیجا ضرور یہی پوچھنے

کے لئے حاضر ہوا ہوں، پھر آپ نے تفصیل

میں سوال کا جواب دیا، پھر سننے والے نے عرض

کی یا رسول اللہ! مجھے خبر دیجئے، فرمایا تو نماز

کے مسائل سمجھنے کے لئے آیا ہے، پھر

آپ نے وضو اور نماز روزہ کے مسائل جو

وہ پوچھنا چاہتا تھا ارشاد فرمائے، علامہ

زرقاتی فرماتے ہیں:-

وهو الاحبار بالغيث

یعنی یہ غیب کی خبریں ہیں جو حضور صلی اللہ

علیہ وسلم نے ارشاد فرمائیں:-

۱۱ - زرقاتی ص ۲۱ ج ۱ میں ہے:-

حضور صلی اللہ علیہ وسلم نے حضرت وائلہ

بن اسقع رضی اللہ تعالیٰ عنہ کے متعلق ارشاد

فرمایا:-

انی اعلم ما الذی اخرجہ من

منزلہ فقلت یا رسول اللہ ما الذی

یا رسول اللہ جئنا نسئلك فقال ان شئنا ان اخبرکما بما جئنا نسئلا فی عنہ فعلت

وان شئنا ان امسک ونسئلا فی فعلت فقال لا اخبرنا یا رسول اللہ فقال التفتنی

للا نصاری سل فقال اخبرنی یا رسول اللہ فقال جئتنی عن مخرجک من بیتک

توم البيت الحرام وما لك فيه وعن ركعتيك بعد الطواف ما لك فيه ما عن سبعك

بين الصفا والمروة وما لك فيه وعن وقوفك عشية عرفة ما لك فيه وعن رميك

البحار وما لك فيه وعن خولك وعن ملاقتك رأسك وما لك فيه مع الامانة فقال و

الذی بعثک بالحق لمن هذا جئت اسئلك الخ لہ من عبادت یہ ہے اخبرنی یا رسول اللہ

قال جئت تسألنی عن الصلوة اذا غسلت وجهک انتشرت الذنوب من اشعار عیدک الخ

اخر حینی من منزل

قال اخرجك من منزلك

لتنسأل عن السب

وعن الشك قال الذي بعثك

بالحق ما اخرجني غيرة

یعنی آپ نے ارشاد فرمایا کہ میرے لیے

شک جانتا ہوں کہ کس چیز نے اسے گھر سے

نکالا ہے حضرت واٹھ رہی اللہ تعالیٰ عنہ

فرماتے ہیں میں نے عرض کی یا رسول اللہ!

فرمایا مجھے کس چیز نے اپنے گھر سے

نکالا ہے، نبی کریم صلی اللہ علیہ وسلم نے

فرمایا، تو نیکی اور شک کے متعلق دریافت

کرنے آیا ہے، حضرت واٹھ رہے حضرت واٹھ رہے

اللہ کی قسم! میں نے اسی لئے حاضر ہوا ہوں

پھر آپ نے جواب فرمائے۔

۱۲۔ زرقانی دواہب ص ۲۱۲ ج ۷

اور ترغیب و ترہیب امام متذری ص ۵۵۶

ج ۲ میں حضرت والیہ بن معبد کے متعلق

ہے کہ نبی کریم صلی اللہ علیہ وسلم نے فرمایا

یا وابصۃ قد حدثت بما جئت لہ واحدک

یعنی اے وابصہ! تو جس کے لئے آیا ہے

خود تین گنا یا میں تجھے تباؤں تو کس لئے

آیا ہے۔

عرض کی آپ فرمائیں یہ میرے لئے بہت اچھا

ہے، فرمایا: تو نیکی اور گناہ کے متعلق دیت

کرنے آیا ہے، حضرت والیہ فرماتے ہیں

میں نے عرض کی نعم یا رسول اللہ!

ہاں یا رسول اللہ! میں اسی لئے آیا ہوں

امام زرقانی نے اسے مسند امام احمد اودامی

سے روایت کیا ہے اور امام متذری

نے فرمایا، رواہ احمد باسناد حسن، معنی اسے

امام احمد نے باسناد حسن روایت کیا ہے

۱۳۔ بخاری شریف ص ۱۲۰ ج ۱ میں رسول کریم

صلی اللہ علیہ وسلم کی حدیث پاک میں ہے۔

واللہ ما یخفی علی سرکوعک

ولا خشوعک۔

مخد کی قسم مجھ پر نہ تمہارا رکوع پوشیدہ

ہے نہ خشوع (دلوں کی عاجزی)۔ ان

ان احادیث سے واضح ہوا کہ حضور صلی

اللہ علیہ وسلم دلوں کے راز بھی جانتے

ہیں تو غیب کی چیزیں ہیں لہذا آپ سے شر و

فرش کا کوئی غیب پوشیدہ نہیں۔

سر عرض ہے تری گز دل فرش ہے تری نظر

ملکوت ملک میں کوئی شئی نہیں جو تجھ پر عیاں ہو

وصلی اللہ تعالیٰ علیہ والہ وسلم

باقی النشأۃ اللہ اکبر!



# خواجہ خواجگان

قمر بزدا نص

۲ شعبان المعظم ۱۲۰۰ھ

(مہر درخشاں سے ایک ورق)

رحمت دوہاں تیرے صدقے	فخر کون و مکاں تیرے صدقے
خواجہ خواجگان سے ترے صدقے	سرور و سرورائے ترے صدقے
شافع غامبیاں ترے صدقے	مونس بیکیاں! ترے قرباں
صدر بزم جہاں ترے صدقے	تجھ سے قائم نظامِ عالم ہے
جنتِ گل فشاں! ترے صدقے	نکست گلِ نمبے نفس پہ نثار
نورِ حق ہے عیاں ترے صدقے	منظرِ حسن ترے پھرے سے
اے شہِ مِ سلاں ترے صدقے	تیرے خادم ہیں قیصر و کسرے
حسن تیرا عیاں ترے صدقے	ماہِ داغِ نجم میں، ہر تاباں میں!
سب ہیں رطب اللسان تمہے صدقے	شاہِ کونین اتیری مدحت میں
اور میں اس وجہاں ترے صدقے	جان دیتے ہیں تجھ پہ سحر و ملک

حسبِ ام کوثر ملے قمر کو بھی!  
ساتھی تشنگاں ترے صدقے

ملک کے معروف نعت گو قمر بزدا کی عشقِ مصطفیٰ علیہ التحیۃ والسلام  
میں ڈوبے ہوئے کیفِ انگین اور دہلاؤں غنیمتِ کلامِ مجنومہ

## مہر درخشاں

عنقریب! فنِ صحافت پر جلوہ افروز ہو رہا ہے۔

ناشر: محمد اشرف مجددی مکتبہ نعمانیہ، اقبال روڈ، سیالکوٹ

# امام اہل سنت شاہ احمد رضا خان بریلوی علیہ رحمۃ اللہ

پروفیسر حافظ منظور حسین نوری، البصیر لاہور

جس نے مزاج خسرواں کے مطابق کبھی

مسئل تبدیل نہ کئے۔

جس نے انگریز دشمنی کے بہانے کبھی

کسی ہندو کا گنگا لسی نیتا کو مسند رسول پر بیٹھنے

نہیں دیا۔

جس کے علم و عشق کے سیلِ رول کے

سامنے حرم و آذر کے بند نہ باندھے جا سکے

جس نے سچاس سے زیادہ علوم و فنون

پر ایک ہزار سے زیادہ کتابیں اور رسائل لکھے

جس کو فخر تھا تو بس یہی ہے

اس گلی کا گدا ہوں میں جس میں

مانگتے تاجدار پھر تے میں

۱ علیٰ حضرت عظیم البرکت، الحاج الحافظ

الشاہ عبدالمصطفیٰ احمد رضا خاں بریلوی رحمۃ

اللہ علیہ ہے

زبان پر بارِ خدایا یہ کس کا نام آیا !

کہ میرے نطق نے بوسے میری زبان کے لیے

یہ اس پیکرِ صداقت، حاملِ وقار و منیت

اس عالمِ دین و متین، حاملِ علم و یقین کا

نام ہے جسے علم منہ من لدنا

احمد رضا بظاہر و لفظوں سے مرکب

ایک نام ہے جو حقیقت میں دیکھے معنی۔

اس نام کا مراد و مصداق امام اہل سنت ہے

مؤید ملت ہے، مجددِ وقت ہے ائمہ

ہے، اولادِ نبول ہے اور پیکرِ عشقِ رسول

ہے، یہ وہ مہستی ہے جسے :-

عرب و عجم کے علماء نے خراجِ عقیدت

پیش کیا ہے۔

جس کے زورِ قلم نے الحاد کے اٹھتے

ہوئے طوفانی کے رخ موڑ دیئے۔

جس کی حق گوئی نے پوری دنیا میں تسک

مچا دیا۔

جس نے کبھی اتحاد و امن کے نام پر

منافقت اور ریاکاری کا باد نہ نہیں اڑھا

جو کبھی کسی امیر و وزیر، راجہ و نواب اڈ

والسراٹے کے در پر نہ گیا۔

جس کے قلم نے کینہ پرورد سارشیوں کے

نقابوں کے چھپرے اڑا دیئے۔

جس کا قلم کبھی خوشامد و مصلحت اندیشی

کی غلاطت سے آلودہ نہ ہوا۔



کی تعمیر انعامی خشتی اللہ من عبادہ العلماء  
 کی تصویر اور دانشخون فی العلم  
 کی تفسیر کہیں تو بے جا نہ ہوگا، یہ اس عاشق  
 رسول کا نام ہے جس کی زندگی کا کوئی لمحہ  
 اور جس کی حیات کا کوئی لمحہ عشق مصطفیٰ  
 کی رعنائیوں سے خالی نہیں، جو علم سیکر  
 اور عشق جادو وال کا حسین سنگم تھا، ایسے  
 عظیم انسان ماورائی کبھی کبھار بنتی ہے۔  
 آپ کی ولادت باسعادت ۱۲۰۲ھ  
 ۱۲۰۲ھ میں ہوئی، حروفِ ابجد کی رقم سے  
 آپ کا سال ولادت اس آیت سے نکلتا  
 ہے اولئک کتب فی قلوبہم الایمان  
 وایدھم بروح منہ۔

”یہی لوگ ہیں جن کے دل میں خدا  
 نے ایمان رکھ دیا اور انکو روح القدس  
 کی تائید دی“

ان کے بچپن کے بعض واقعات  
 سے محسوس ہوتا ہے کہ علم لدنی سے بہرہ  
 یاب تھے مثلاً گم سنی میں استقامت حب نے  
 قرآن مجید پڑھا رہے تھے اور ایک لفظ پر بار  
 بار زبر پڑھاتے مگر آپ کی زبان سے زبر  
 بنی نکلتی، آپ کے دادا اچان کو پیہ چلا قرآن  
 کریم سنو اگر دیکھا معلوم ہوا کہ کاتب نے غلطی

سے زبر ڈال رکھی ہے حقیقتاً زبر ہے  
 پوچھا بیٹا جس طرح استاد صاحب پڑھاتے  
 تھے اس طرح کیوں نہیں پڑھتے تھے،  
 عرض کیا، ارادہ تو کرتا تھا مگر زبان پر قابو نہ  
 پاتا تھا، حضرت بذا مجد نے تقسیم فرمایا، سر پر  
 ہاتھ پھیرا، دعا دی اور سمجھ لیا کہ یہ لڑکا کچھ  
 بیٹنے والا ہے۔

ایسے واقعات بار بار ان کے اساتذہ  
 کو پیش آتے سچ تو یہ ہے کہ اس عالم الغیب  
 نے آپ کا مبارک سینہ معلوم و معارف کا  
 گنجینہ بنایا تھا اور ذہن و دماغ کو مقدس  
 فکر و شعور سے سبز فرمایا تھا، ذہانت کا  
 کارِ عالم تھا کہ ۴ برس کی عمر میں ناظرہ قرآن  
 ختم کیا، تیس روز میں حفظ کیا، چھ سال کی  
 عمر میں کثیر مجمع کو خطاب کیا، چودہ سال کی  
 عمر میں جملہ علوم مقبول و منقول سے فائز  
 ہو کر مسند افتاء پر فائز ہو گئے، نہایت  
 کم سنی میں نقوی کے اعلیٰ معیار کی باتیں  
 ان کے منہ سے نکلتیں، صرف پانچ سال  
 کی عمر تھی ایک لباس کرتا پہنے گھر کے دروازے  
 پر کھڑے تھے اچانک زبانِ بازاری کا  
 ادھر سے گزر ہوا، آپ نے کرتے کا دامن  
 اٹھا کر چہرہ ڈھانپ لیا، ایک عورت نے کہا

واہ! سننے میں! انکھیں تو ڈھانپ لیں  
اور ستر کھول دیا، آپ نے اسی طرح منہ  
چھپائے جواب دیا۔ ”جب آنکھ بہکتی ہے  
تو دل بہکتا ہے اور جب دل بہکتا ہے تو ستر  
بہکتا ہے“ آپ کا یہ عارفانہ جواب سن کر وہ  
سکتے میں آگئی، سبحان اللہ! علم اخلاق کا  
کیسا دقیق نکتہ بیان کر دیا، اہل بصیرت جانتے  
ہیں کہ خاصانِ خدا کے سینے علوم و معرفت  
کے لئے ہمیشہ بے کھلے رہتے ہیں آپ  
کا شاہکار فتاویٰ رضویہ جو بارہ مجلدات پر  
مشتمل ہے اور ہر جلد بڑے سائز کے تقریباً  
ہزار صفحات پر پھیلا ہوا ہے اٹھا کر دیکھئے  
تو آپ کے نفقہ فی الدین کا اندازہ لگا مشکل  
ہے، آپ بڑے بڑے غامض مسائلِ حشر  
زوں میں حل کر دیا کرتے تھے علوم دینیہ  
کے علاوہ علوم عقلیہ میں بھی آپ کو وہ درک  
تھا کہ بڑے بڑے علماء انکی طرف رجوع کرتے  
مولوی محمد حسین صاحب موجدِ طلسمی  
پریس کا بیان ہے کہ علیگڑھ مسلم یونیورسٹی کے  
وائس چانسلر ڈاکٹر فریاد الدین احمد صاحب  
کو جنہوں نے ہندوستان کے علاوہ غیر ممالک  
میں بھی تعلیم پائی تھی اور ریاضی میں کمال حاصل  
کیا تھا ریاضی کے کسی مسئلے میں ایسی انکھیں

بیدار ہوئی کہ حل نہ ہو سکی، چونکہ صاحب حیثیت  
تھے اور علم کے شائق، قصد کیا کہ جرمن جاکر  
اس کو حل کر وائیں اتفاقاً مولانا سید سلیمان انور  
پروفیسر دینیات مسلم یونیورسٹی سے ذکر کیا انہوں  
نے کہا آپ بریلی جاکر مولانا احمد رضا خاں صاحب  
سے ملیں وہ حل کر دیں گے، غصہ سے بڑے  
مولانا باعقل بھی کوئی چیز ہے آپ کیسی رائے  
دیتے ہیں؟ کہاں کہاں تعلیم پائیے میں آ رہا ہوں  
اور حل نہیں کر سکا آپ ان کا نام لیتے ہیں جو  
غیر مالک تو کہاں اپنے شمر کے کا لٹچ مک نہ  
گئے۔ اس پر مولانا نے فرمایا، آخر کیا حجت  
ہے اتنے بڑے سفر کے مقابلہ میں بریلی  
جنا کوئی چیز نہیں آپ سو آئیں تو کیا فرق پڑتا  
ہے، آخر بادل سناؤ اسنہ چند متعارف لوگوں  
کے ساتھ اعظمت کے پاس حاضر ہوئے  
مزاج پر سی کے بعد آپ نے غرض دریافت  
کی، بولے ریاضی کا ایک مسئلہ الجھ گیا ہے  
ارشاد ہوا فرمائیے، کہا ایسی بات نہیں جو  
اتنی جلدی عرض کر دوں، فرمایا کچھ نو کیئے  
غرض سوال پیش کیا آپ نے سنتے ہی جواب  
دیا اور بالکل صحیح، وائس چانسلر صاحب کو  
بات سمجھ آگئی اور حشر حیرت دا ہو گئی بے  
اختیار بول اٹھے، سننا کرتا تھا کہ علم لدنی بھی



کوئی شے ہے آج آنکھ نے دیکھ لیا، ایسا فی  
جواب گویا اس مسئلہ پر صمد سے ریسرچ کیا ہے  
آپ کی مختصر صحبت کا یہ اثر ہوا کہ بے ریش و  
بے غماز تھے وارھی رکھ لی اور نماز شروع کر دی  
سچ ہے ۷

ایک زمانہ صحبت یا اولیاء  
بہتر از صد سالہ طاعت ہے ریاء  
رومانی فیوض آپ کو سید آل رسول  
مارہری رحمۃ اللہ علیہ سے پہنچے جو سلسلہ قادریہ  
کے مشہور بزرگ تھے انہوں نے تمام سلاسل  
میں اجازت و خلافت سے شرف کیا آپ  
مرید بھی تھے اہل اود بھی۔ مرشد فرمایا کرتے تھے  
روزِ محشر میں جب خداوند قدوس پوچھے گا  
آل رسول! انیس سے کیا لایا؟ تو میں احمد رضا  
کو پیش کروں گا، بارگاہِ نبوت میں انہیں وہ  
پذیرائی حاصل تھی کہ نبی کریم روڈ ف رحیم علیہ  
الغنیۃ والتسلیم کی زیارتِ بیداری میں چشمِ سر  
کے ساتھ ہوئی، محبتِ رسول اور اتباعِ سنت  
ان کے رگ و پلے میں سرایت کئے ہوئے  
تھیں مہربان میں اطاعتِ رسول کا لحاظ  
رکھتے مثلاً آنحضرت صلی اللہ علیہ وسلم کا  
ارشاد ہے :- ابدروا بالمیامن۔

یعنی ہر کام دائیں ہاتھ سے کرو، سوائے  
ان منشیات کے جن کا ذکر حضور نے فرمادیا  
سوامام اہل سنت اس کا بھی اس قدر خیال  
رکھتے کہ اگر کسی صاحبِ کونٹ کو کوئی چیز دیتے  
اور وہ بائیں ہاتھ بڑھا دیتا تو آپ فوراً اپنا  
ہاتھ روک لیتے اور فرماتے، دایاں ہاتھ بڑھا  
بسم اللہ شریف کے اعداد عموماً لوگ بائیں  
جانب سے شروع کرتے ہیں مگر آپ سید  
۶ پھر اہل اود پھر تحریر فرماتے، رسول اللہ  
صلی اللہ علیہ وسلم کے فرمودات پر انہیں یقین  
کامل تھا اور اسی میں ظلالِ دارین سمجھتے تھے  
ان کا ایمان تھا کہ پہاڑ مل سکتا ہے مگر حضور  
کے فرمان کا خلاف محال ہے ایک مرتبہ  
گائے گا گوشت کھیا اس کے باعث  
مسوڑھے سوچ گئے، سو جن اتنی بڑھی کہ  
حلق اور منہ بالکل بند ہو گیا، شدید بخار اور  
کانوں کے چھچھے گلٹیاں بھی ہو گئیں یہاں  
تک کہ نماز میں قرأتِ سرتہ بھی میسر نہ رہی  
اتفاق ہے ان دونوں طاعون کی وبا تھی ان  
کے بھائی ایک طبیبِ حاذق کو لائے اس  
نے بغور دیکھا اور کئی مرتبہ کہا، یہ وہی ہے  
یعنی طاعون ہے، امام اہل سنت خود  
اس واقعہ کو بیان فرماتے ہیں کہ میں بولتا تو

نہ سکتا تھا دل میں کہا نہ مجھے طاعون ہے اُو  
 نہ ہو سکتا ہے کیونکہ رسول اللہ صلی اللہ علیہ  
 وسلم نے فرمایا ہے جو کسی مریض کو دیکھ کر  
 یہ دعا پڑھے الحمد للہ الذی  
 عافانی مما ابتلا بے وفضلنی  
 علی کثیر من خلق  
 تفضیلاً اس مرض سے عمر بھر محفوظ رہے  
 گا اور میں نے کئی مرتبہ طاعون زدہ کو دیکھ  
 کر یہ دعا پڑھ رکھی تھی اس لئے مجھے ارشادِ  
 حدیث پر اطمینان تھا، پچھلی رات تکلیف  
 اور بڑھی میں نے دل میں کہا اور زُور سے  
 کہا "اللہم صدق الحبيب  
 وکذب الطبيب۔  
 دیا اللہ حبیب کو سچا کر اور اس  
 طبیب کو جھوٹا کر۔"  
 کسی نے میرے کان پر منہ رکھا اور  
 کہا "مسواک اور سیاہ مریں" میں نے موجود  
 شخص کو مسواک اور سیاہ مریں سمجھا لیں۔  
 مسواک تو جلد سمجھ گیا گول مریچ کس طرح سمجھے  
 ہنر میں شکل سمجھا، جب دونوں چیزیں آگیش  
 میں نے بدقت منہ کھول کر مسواک دانتوں  
 کے نیچے رکھا اور سیاہ مریچ کا سفوف بھی  
 قد سے دانتوں تک پہنچایا، بھڑکھڑکی دیر تک

خون کی ایک دو مرتبہ کلی آئی، منہ کھل گیا گلیاں  
 عاتی رہیں اور دو تین دن میں صحت یاب ہو گیا  
 غرض محبت رسول اور اتباع رسول کا  
 آپ کو بصورتِ مجبوعہ تھے، شریعتِ مطہرہ  
 کے جامع اور صاحبِ کمال تھے حتیٰ کہ جب  
 چارپائی پر لیٹتے تو جسم کو لفظِ محمد کی شکل میں  
 ڈھال دیتے باوجود علمی جلال و عظمت  
 کے نہایت مکمل المزاج اور تواضع تھے  
 اکابر کی تعظیم کرتے اصغر شرفقت فرماتے  
 اور ہم نشینوں سے حسن سلوک اور مساوات  
 کا برتاؤ کرتے، والد ماجد تو جلد رحلت فرما  
 گئے والدہ تادیر زندہ رہیں ان کی خدمت  
 خود کرتے ان کی اجازت لے کر صرف  
 دو مرتبہ حج کیا، علمائے اہل سنت کی قدرو  
 عزت اس قدر فرماتے کہ باید و شاید لیکن  
 اگر کسی کا قلم بارگاہِ رسالت میں بے کلام  
 ہو جاتا تو ان کا قلم صاعق بن کر گرتا اور اس  
 بد زبان کا خونِ مہستی جل کر راکھ ہو جاتا  
 بعض علماء ان کی اس شدت سے سرگراں  
 تھے مگر یہ شدت ناموس رسالت کے  
 تحفظ کے لئے تھی اس میں نفسانیت  
 کا شائبہ تک نہ تھا وہ اشد ار علی  
 الکفاس رحماء بسینہم کی



زندہ تصویر تھے ان کا عقیدہ یہی تھا کہ  
ہمیں بھلا ان سے واسطہ کیا جو کچھ ناسا ہے  
وہ اقبال کے اس شعر کے صحیح مصداق تھے  
قناری و قناری و قدوسی و جبروت  
یہ چاروں عناصر ہوتے بنتا ہے مسلمان  
علمائے حجاز نے جس طرح آپ کو  
تخریجِ عقیدت پیش کیا وہ ان کی کتاب  
"نصام الحرمین" کی تقریفات سے ظاہر ہے  
ان میں انہیں اس قسم کے القابات سے  
یاد کیا گیا ہے، معرفت کا آفتاب، فضائل  
کا سمندر، دینِ اسلام کی سعادت، دائرہ  
علوم کا مرکز، بیکٹے جہاں سبحان فیض اللہ  
وغیرہ۔

بلکہ مکہ کے حبیل القدر عالم علامہ سید  
اسماعیل حبیل مکی نے تو یہاں تک کہہ دیا کہ  
اگر ان کے حق میں اس صدی کا مجدد کہا  
جاسکے تو بلاشبہ صحیح ہے، ڈاکٹر اقبال اپنی  
ایک تحریر میں فرماتے ہیں کہ ہندوستان کے  
دورِ اخیر میں ان سا طابع اور ذہین پیدا  
نہیں ہوا، شبیر شہید حریت مولانا محمد علی جوہر  
نے انہیں عظیم ترین محقق، محقق، ادیب  
شاعر اور مر و حق گو کے الفاظ سے یاد کیا  
سید میان ندوی کہتے ہیں میں نے

فاضل بریلوی کی چند کتابیں دیکھیں تو نظر شرہ  
ہو کر رہ گئی، جتنی گہرائی ان کی تحریروں میں  
ہے میرے اساتذہ کی کتابوں میں بھی نہیں  
مولانا مودودی ایک جگہ یوں لکھتے ہیں کہ  
مولانا احمد رضا ان کے بارے میں ہم  
لوگ سخت غلط فہمی کا شکار رہے ہیں،  
ان کی بعض تصانیف کے مطالعہ کے  
بعد میں اس نتیجہ پر پہنچا ہوں کہ جو علمی گہرائی  
ان میں ہے بہت کم علماء میں پائی جاتی  
ہے اور عشقِ خدا و رسول تو ایک ایک  
سطر سے پھوٹا پڑتا ہے، غرض ہر وسیع  
القلب عالم نے اپنے اختلاف کے  
باوجود ان کی جلالتِ علم اور فصیلتِ جنت کا  
اعتراف کیا ہے، ان کا ترجمہ قرآن بنام  
کنز الایمان اپنی مثال آپ ہے اور ان کے  
علم و عشق کا شاہد و عادل ہے  
بے مثالی کی ہے مثال وہ حسن  
نحوی، یار کا جواب کہاں !!  
لطف یہ کہ ایک تبحر عالم اور بلند پایہ  
فقیہ ہونے کے ساتھ ساتھ باکمال لغو گو  
ادیب اور بے مثال نعت گو شاعر بھی تھے  
انہوں نے نعتیہ شاعری کو وہ عروج بخشا  
کہ اردو شاعری میں اس کا جواب نہیں،

ہو جانے ہیں، غور کے لئے ایک نظم کے چند  
اشعار سینے، شوق بڑھے تو ان کے مجموعہ  
کلام حدائق بخشش کا مطالعہ کیجئے اور عشق  
مصطفیٰ کا سدِ ابدار گلشن کھلا دیکھئے، یہ نظم  
حدیثِ لولاک، خلقت الافلاک والارض  
کی تشریح میں ہے، عرض کرتے ہیں۔

زہنِ درمان تہائے لئے ملکین و مکمل لئے  
چنین و چنان تہائے لئے بنے وہاں تہائے لئے  
تمہائی چمک تمہائی دمک تمہائی جھلک تمہائی ہلک  
زمین و فلک سماں سماں میں بسکے نشان تہائے لئے  
ظہور و نہال قیام جہاں رکوع و ماں سجود و شہاں  
نیازیں یہاں نمازیں وہاں کس لٹکان تہائے لئے  
حطائے ارب جلئے کرب فیضِ عرب بغیر طلب  
یہ رحمت رہے کس کے سبب بجا تہائے لئے  
جہاں میں چمن چمن میں سن سن میں چھین چھین میں امن  
مترائے سخن پر ایسے منن یہ امن و امن تہائے لئے  
بعض نعمتوں میں چدر چار زبانوں کو جمع کر  
دیا گیا ہے یہ قادر الکلامی انہی کا حصہ ہے  
مثلاً۔

لَمْ يَأْتِ نَظْرُكَ فِي غَرَضٍ نَظَرٍ نَظَرٍ نَظَرٍ نَظَرٍ نَظَرٍ  
جگہ اچ کا تاج لئے سر پہ تجھ کو شہِ دوسرا جانا  
البحر علاء الموج طغى من سبکس طوقاں ہوشربا  
منجد صابن ہول بگڑی ہے ہوا توی نیا پار لگانا

نفس نے مرزا داغ و بلوی کو ان کی تعظیم و  
کایہ مطلع شایا۔

وہ سوئے لالہ زار پھرتے ہیں

تربیعِ دن اے بہار پھرتے ہیں

تو مرزا صاحب تڑپ گئے اور بولے، مولوی  
بوکر ایسے اچھے شعر کہتا ہے، اس بات کا  
انہیں خود بھی احساس تھا ایک جگہ خود ہی  
فرماتے ہیں۔

یہی کہتی ہے بلبلِ باغِ جنارک رضا کی طرح کوئی سخن  
نہیں، نذیرِ اصف شاہِ بہار بھی کبھی طبعِ رضا کی قسم  
یہ بھی یاد رہے کہ ان کی لغتیں جذباتِ قلبیہ کا  
اظہار ہی نہیں بلکہ آیاتِ قرآنی اور احادیثِ  
نبوی کی تشریح ہیں، بقول خود انہوں نے  
نعتِ گوئی قرآن سے سیکھی، صرف انبار و  
اولیا کی مدح و ثناء کی اور اہلِ دول کی تعریف  
سے قلم اُکودہ نہیں ہونے دیا۔

کروں مدح اہلِ فضل و عطاء سے اس بلا میں میری بلا  
میں گداہوں اپنے کرم کا میرا دینِ پارہٴ ماں نہیں  
استغفر صلی اللہ علیہ وسلم کی سیرت و  
صوت اور صفات و ثناء کے بیان کے لئے  
جب وہ ذخیرہ الفاظ و ترکیب و گنجینہ  
تشبیہات و استعارات کی طرف رجوع کرتے  
ہیں تو وہ قطاریں باندھ کر دست بستہ کھڑے



# حضرت علیؑ کرم اللہ وجہہ

محمد نذیر انجمن

تا ریخ اسلام کے اوراق پلٹتے یہ قزندار  
اسلام کی دلپذیر داستانوں سے بھرے پڑے  
ہیں جن میں ان کی شجاعت اور وجاہت کے  
عظیم کارنامے درج ہیں، ہادی برحق مہر کائنات  
تاجدارِ رحم اور رفیع المنین صلی اللہ علیہ وسلم  
کے صحابہ کرام رضوان اللہ علیہم اجمعین جو بھی  
سناروں کی مانند ہیں کے حالات زندگی پڑھنے  
وقت جب آپ حضرت علی رضی اللہ تعالیٰ  
عنه کے باب پر پہنچیں گے تو دیکھیں گے کہ  
آپ کی شجاعت اور وجاہت بے مثال ہے  
آپ کا مقام علم و حکمت لازوال ہے اور آپ کے  
فضائل بے شمار ہیں۔

منقول ہے کہ حضرت احمد بن حنبل

رضی اللہ تعالیٰ عنہ نے فرمایا کہ میرے علم  
میں حضرت علی رضی اللہ عنہ سے زیادہ کسی کی  
احادیث فضائل نہیں آئیں۔

ایک روز مدینہ کے بازار میں کچھ یونوی

بیٹے حضرت علی رضی اللہ عنہ کے متعلق باتیں

کر رہے تھے ایک مسلمان سوالی ان کے پاس

آیا اور کہا کہ میں بھوکا ہوں مجھے کوئی کھانے

کی چیز دیجئے، یہودیوں نے مذاق کرتے ہوئے  
کہا کہ تم مسلمان ہو اور حضرت محمد کے دین کو  
قبول کر چکے ہو لہذا حضرت علی کے پاس جاؤ  
جو کچھ چاہو گے وہی پاؤ گے اسی اشار میں  
سوالی نے حضرت علی کرم اللہ وجہہ کو آتے دیکھا  
یہودیوں نے سوالی کو اشارہ کرتے ہوئے  
کہا کہ ان کے پاس جاکر سوال کرو، سوالی حضرت  
علی کے پاس گیا اور تمام واقعات بیان کیا حضرت  
علی کے پاس اس وقت کوئی چیز نہ تھی آپ  
نے خیال فرمایا کہ یہودیوں نے میرا مذاق اڑایا  
ہے اگر یہ اب خالی ہاتھ واپس لوٹا تو مجھے برا  
افسوس ہوگا، آپ نے سوالی کا ہاتھ پکڑا اور  
پانچ مرتبہ صلوٰۃ خمسہ پڑھ کر سوالی کے ہاتھ پر  
دم کیا اور اس کا پنجہ بند کرتے ہوئے فرمایا  
”جا کر ان یہودیوں کو دکھا دو“ سوالی اسی طرح  
مٹھی بند کر کے یہودیوں کے پاس پہنچا جب  
مٹھی کھولی تو اس میں سونے کے پانچ دینار  
تھے، یہودیوں نے یہ دیکھا تو حضرت علی  
کرم اللہ وجہہ کی طرف دوڑ پڑے اور ان کے  
حصوں پہنچ کر تو یہ کہتے ہوئے دین اسلام قبل کیا

معاف کر دیں گا۔ آنحضرت نے حضرت علی کے جواب سے خوش ہوتے ہوئے فرمایا کہ آپ کا جواب خدا اور رسول کی رضا کے نزدیک ہے، فقر کا خرقہ لے لیجئے کیونکہ یہ آپ کا ہی حق ہے اسے پہن لیجئے تاکہ آپ اولیائے امت کے شہنشاہ اور ولایت امت کے امام بن جائیں۔

جب حضرت علی کرم اللہ وجہہ نے اہل کوفہ کو حضرت محمد بن ابوبکر رضی اللہ عنہما کی مدد کرنے کے لئے فرمایا اور اہل کوفہ نے آپ کی بات کو قبول نہ کیا تو آپ نے فرمایا کہ یا اللہ اہل کوفہ پر ایسا حاکم مسلط فرما دے جو ان پر رحم کرے، اسی رات حجاج بن ابیوسف نے ولادت پائی جس کے ہاتھ سے کوفہ والوں پر طرح طرح کے مظالم ہوئے۔ ایک بار کوفہ کے قرب و جوار کے لوگ

حضرت علی کرم اللہ وجہہ کے پاس حاضر ہوئے اور عرض کیا کہ یہاں حضرت اس مرتبہ دریائے فرات میں اتنی طغیانی آئی ہے کہ ہماری فصلیں نیاہ و برباد ہو گئی ہیں اب اس بات کا خوف ہے کہ سیلاب کا پانی شہر کو بھی اپنی طرف سے لے لے گا لہذا آپ دعا فرمائیں کہ اللہ ہمیں اس مصیبت سے نجات عطا کرے

ایک مرتبہ چاروں صحابہ کرام رضی اللہ عنہم آنحضرت صلی اللہ علیہ وسلم کے پاس موجود تھے آنحضرت نے حضرت صدیق رضی اللہ عنہ کی طرف نگاہ فرماتے ہوئے فرمایا "اللہ تبارک و تعالیٰ نے معراج کی رات مجھے فقر کا خرقہ عطا فرمایا تھا اس وقت اگر میں یہ آپ کو دیدوں تو آپ اس کا حق کیونکر ادا کریں گے آپ نے عرض کیا کہ میں صدق اختیار کروں گا اور سچائی کو فروغ دوں گا، اس کے بعد آنحضرت نے حضرت عمر فاروق کی طرف نگاہ فرماتے ہوئے یہی سوال دہرایا، حضرت عمر نے عرض کیا کہ میں عدل کروں گا اور مظلوم کو ظالم سے نجات دلاؤں گا، بعد ازاں آنحضرت نے حضرت عثمان رضی اللہ عنہ سے یہی سوال دہرایا آپ نے جواب عرض کیا کہ میں اس فقر کے خرقہ کے شکرانہ کے طور پر حیا اختیار کروں گا اور بر دہاری اور صبر کا مظاہرہ کروں گا۔

آخر میں آنحضرت نے حضرت علی کرم اللہ وجہہ سے یہی سوال دیا تو فرمایا جس کے جواب میں آپ نے عرض کیا کہ میں اس خرقہ فقر کی شکر گزاری میں پردہ پوشی اختیار کر دوں گا اور جہاں تک ہو سکے گا لوگوں کے عیبوں پر پردہ پوشی کروں گا اور خلقت کے آزار کو



کہ اپنی شبِ جردی میں مجھے حضرت علی کرم اللہ وجہہ سے بڑا خوف آ رہا تھا کیونکہ میں نے سن رکھا تھا کہ زمین بھی حضرت علی سے گفتگو کرتی ہے، صبح میں نے آنحضرت سے یہ بات بیان کی تو آپ مسجد میں گر پڑے اور سر اٹھاتے ہوئے فرمایا، فاطمہ! آپ کو نسب اور نسل کی پاکیزگی کی بشارت ہوا اللہ تبارک و تعالیٰ نے آپ کے شوہر کو بڑی فضیلت بخشی ہے اور زمین کو حکم فرمایا ہے کہ وہ اپنی خبریں انہیں سنا دیا کرے اور مشرق و مغرب کے سب حالات ان پر آشکار کرے۔

ایک دن حضرت علی رضی اللہ تعالیٰ عنہ منبر پر تشریف فرما ہوئے اور فرمایا میں اللہ کا بندہ ہوں براہِ رسول، وارثِ نبی رحمت اور سیدۃ النساء فی الجنۃ کا شوہر ہوں، میں دنیا کے اولیاء کا پیشوا ہوں، جسے میرے اس دعویٰ پر شبہ ہوگا اللہ تبارک و تعالیٰ اسے کسی مصیبت میں مبتلا فرما دے گا۔ ایک آدمی اس محفل سے اٹھ کر کہنے لگا کہ کون ہے جو یہ باتیں کر رہا ہے؟ منقول ہے کہ یہ آدمی اسی وقت پاگل ہو گیا اور اہل محفل نے اسے گھسیٹ کر مسجد سے باہر نکال دیا یہ آدمی تادمِ آخر پاگل اور دیوانہ رہا۔

حضرت علی کرم اللہ وجہہ نے آنحضرت صلی اللہ علیہ وسلم کا عطا کردہ جتہ زیب تن فرمایا اور پیراہنِ نبوی کو نعل میں دیا اور عھدِ نبوی کو ہاتھ میں تھا ما اور عہدِ نبوی کو سر پر رکھا اور لوگوں کے ساتھ فرات کے کنارے پر تشریف لائے آپ نے یہاں دو رکعت نماز پڑھی اور پھر دریا کے کنارے کھڑے ہو کر عھدِ نبوی سے دریا کی طرف اشارہ کیا، آپ کے اس اشارے سے دریا کا پانی ایک گز نیچے اتر گیا، آپ نے تین مرتبہ یونہی اشارہ فرمایا جس کے نتیجے میں پانی تین گز نیچے اتر گیا، جب آپ چوتھی مرتبہ اشارہ فرمائے لگے تو لوگوں نے فریاد کی کہ یا حضرت اس سے کم پانی نہیں ہونا چاہئے ورنہ ہم پانی سے محروم ہو جائیں گے۔

منقول ہے کہ جب آپ گھوڑے پر سوار ہونے کے لئے اپنا قدم مبارک رکاب میں رکھتے تو تلاوتِ قرآن کا آواز فرماتے اور جب دوسرا قدم مبارک رکاب میں رکھتے تو پورا قرآن کریم ختم فرما لیتے۔

حضرت اسماء بنت عمیس رضی اللہ عنہا سے منقول ہے کہ حضرت فاطمہ الزہراء رضی اللہ تعالیٰ عنہا نے ان سے بیان فرمایا

قد اُو، وحد اُو، وشکل اُو (۶) یک بیک واگفت ازگیسو وُو

ان کے قد، حد، شکل و صورت اور بال وغیرہ کی حالتوں کو بالتفصیل بیان فرمایا۔ حضرت کے بیان کے مطابق ابوالحسن خرقانی رحمۃ اللہ تعالیٰ علیہ کی تاریخ پیدائش کو لوگوں نے نوٹ کر لیا۔

پہوں رسید آن وقت وائل تاریخ رست (۷) زان میں آل شاہ پیدگشت خاست

حضرت بایزید بسطامی رحمۃ اللہ تعالیٰ علیہ کی وفات کے بعد جب وہ وقت اور وہی تاریخ آئی، تو خرقان میں حضرت ابوالحسن خرقانی رحمۃ اللہ علیہ کی ولادت ہوئی۔

اب یہاں ایک سوال پیدا کہ حضرت بایزید رحمۃ اللہ تعالیٰ علیہ نے حضرت ابوالحسن رحمۃ اللہ تعالیٰ علیہ کی پیدائش سے برسوں پہلے ان کے بارے میں بہت سی غیبی باتوں کی خبر دی۔ ان غیبیوں کا حال حضرت بایزید رحمۃ اللہ تعالیٰ علیہ کو کیسے معلوم ہوا تو اس کا جواب حضرت مولانا رومی علیہ الرحمہ دیتے ہیں کہ لوح محفوظ میں قیامت تک کے ایک ایک غیبی امور لکھے ہوئے ہیں اور لوح محفوظ اولیاء کی نگاہ کے سامنے رہتا ہے اسی لوح محفوظ سے اولیاء کرام غیبی باتوں کی خبر دیتے ہیں، چنانچہ آگے فرماتے ہیں:

لوح محفوظ است پیش اولیاء (۸) از چہ محفوظ است محفوظ از خطا

لوح محفوظ اولیاء اللہ کی نظروں کے سامنے ہے اور وہ لوح محفوظ ایسا ہے جو ہر غلطی سے محفوظ ہے حضرت ابوالحسن رحمۃ اللہ تعالیٰ علیہ جب سن بلوغ کو پہنچے، تو لوگوں نے ان سے بیان کیا کہ حضرت بایزید فرمایا کرتے تھے کہ ابوالحسن میرا مرید ہوگا اور میری قبر پر آکر مجھ سے فیض حاصل کرے گا۔ آپ نے فرمایا کہ میں نے بھی اسی مضمون کا خواب دیکھا ہے، چنانچہ

ہر صبا حے رو، نہادے سونے گور (۹) استادے تا صخی، اندر محضور

روزانہ صبح کے وقت حضرت بایزید رحمۃ اللہ تعالیٰ علیہ کی قبر مبارک کے پاس تشریف لے جاتے اور چاشت کے وقت تک قبر کے سامنے کھڑے رہتے



تاشال شیخ پیشش آمدے (۱۰) تاکہ بے گفتہ شکاشر حل شدے

یہاں تک کہ شیخ کی شکل ان کے سامنے آتی اور بغیر کہے ہوئے ان کی مشکل حل ہو جاتی

تایکے روزے بیامد باسعود (۱۱) گور ہارا برفِ نو پوشیدہ بود

پھر ایک روز سعادت مندی کے ساتھ تشریف لائے تو دیکھا کہ قبرِ برف سے چھٹی ہوئی ہیں  
آپ بہت پریشان ہوئے، اس لیے حضرت کی قبر کو پہچان نہ سکے

بانگش آمد از حظیرہ شیخ حئی (۱۲) ہا انا اذعوک کی تسعی الحی

اچانک بایزید بسطامی رحمۃ اللہ تعالیٰ علیہ کی قبر مبارک سے جو حقیقت میں زندہ تھے، آواز آئی کہ  
میں تمہیں پکارتا ہوں تاکہ تم میری طرف جلد آؤ

(ترجمے)

صحابی اور علم غیب ، ولی اور علم غیب

گلدستہ مشنوی مرتب حضرت مولانا مفتی جلال الدین احمد امجدی مدظلہ  
مفتی دارالعلوم فیض الرسول براؤن شریف انڈیا سے استفادہ کیا گیا ہے  
گلدستہ مشنوی کامل (جو مشنوی مولانا جلال الدین رومی رحمۃ اللہ علیہ  
سے فضائل و کمالات مصطفیٰ صلی اللہ علیہ وسلم اور مناقب و مقامات اولیاء  
کرام پر مشتمل حسین و جمیل انتخاب ہے جسے مکتبہ اشرفیہ مرید کے ضلع  
شیخوپورہ سے حاصل کیا جاسکتا ہے نہ